

KONVENZJONI**dwar l-Eliminazzjoni Tat-Taxxa Doppja in Konnessjoni ma' l-Agġustament tal-Qligh ta' Intrapriżi Assoċjati**

IL-PARTIJIET KONTRAENTI GHOLJA GHAT-TRATTAT LI JISTABBILIXXI L-KOMUNITÀ EKONOMIKA EWROPEA,

XEWQANA li jagħtu effett lill-Artikolu 220 ta' dak it-Trattat, li bis-saħħa tiegħu mpenjaw ruhhom li jidhlu f'negozjati ma' xulxin bil-ħsieb li jiżguraw għall-benefiċċju taċ-ċittadini tagħhom l-eliminazzjoni tat-taxxa doppja,

B'KONSIDERAZZJONI għall-importanza marbuta ma' l-eliminazzjoni tat-taxxa doppja in konnessjoni ma' l-agġustament tal-qligh ta' intrapriżi assoċjati,

IDDEĊIDEW li jikkonkludu din il-Konvenzjoni, u għal dan il-ghan għażlu bħala l-Plenipotenżjarji tagħhom:

IL-MAESTÀ TIEGHU R-RE TAL-BELĠJANI:

Philippe de SCHOUTHEETE de TERVARENT,
Ambaxxatur Straordinarju u Plenipotenżjarju;

IL-MAESTÀ TAGHHA R-REĠINA TAD-DANIMARKA:

Niels HELVEG PETERSEN,
Ministru ta' l-Affarijiet Ekonomiċi;

IL-PRESIDENT TAR-REPUBBLIKA FEDERALI TAL-ĠERMANJA:

Theo WAIGEL,
Ministru Federali tal-Finanzi;

Jürgen TRUMPF,
Ambaxxatur Straordinarju u Plenipotenżjarju;

IL-PRESIDENT TAR-REPUBBLIKA ELLENIKA:

Ioannis PALAIOKRASSAS,
Ministru tal-Finanzi;

IL-MAESTÀ TIEGHU R-RE TA' SPANJA:

Carlos SOLCHAGA CATALÁN,
Ministru ta' l-Affarijiet Ekonomiċi u l-Finanzi;

IL-PRESIDENT TAR-REPUBBLIKA FRANĊIŻA:

Jean VIDAL,
Ambaxxatur Straordinarju u Plenipotenżjarju;

IL-PRESIDENT TA' L-IRLANDA:

Albert REYNOLDS,
Ministru tal-Finanzi;

IL-PRESIDENT TAR-REPUBBLIKA TALJANA:

Stefano DE LUCA,
Segretarju ta' l-Istat għall-Finanzi;

L-ALTEZZA RJALI TIEGHU L-GRAN DUKA TAL-LUSSEMBURGU:

Jean-Claude JUNCKER,
Ministru għall-Budget, Ministru tal-Finanzi, Ministru tax-Xoghol,

IL-MAESTÀ TAGHHA R-REGINA TA' L-OLANDA:

P.C. NIEMAN,
Ambaxxatur Straordinarju u Plenipotenżjarju;

IL-PRESIDENT TAR-REPUBBLIKA PORTUGIŻA:

Miguel BELEZA,
Ministru tal-Finanzi;

IL-MAESTÀ TAGHHA R-REGINA TAR-RENJU UNIT TAL-GRAN BRITANNJA U L-IRLANDA TA' FUQ:

David H.A. HANNAY KCMG,
Ambaxxatur Straordinarju u Plenipotenżjarju;

LI, flagħha fil-Kunsill u wara li skambjaw il-Pjeni Poteri tagħhom, debitament validi fil-forma,

QABLU KIF ĠEJ:

KAPITOLU I

FIRXA TA' APPLIKAZZJONI TAL-KONVENZJONI

Artikolu 1

1. Din il-Konvenzjoni għandha tapplika fejn, għall-finijiet ta' taxxa, qligħ li huwa inkluż fil-qligħ ta' intrapriża ta' Stat Kontraenti huma wkoll inklużi jew probabbli jiġu inklużi wkoll fil-qligħ ta' intrapriża ta' Stat Kontraenti iehor fuq il-bażi li l-prinċipji stabbiliti fl-Artikolu 4 u applikati direttament jew f'dispożizzjonijiet korrispondenti tal-liġi ta' l-Istat konċernat ma ġewx osservati.

2. Għall-finijiet ta' din il-Konvenzjoni, l-istabbiliment permanenti ta' intrapriża ta' Stat Kontraenti li tinsab fi Stat Kontraenti iehor għandha titqies li hi intrapriża ta' l-Istat li tinsab fiha.

3. Il-paragrafu 1 għandu japplika wkoll fejn xi wahda mill-intrapriži konċernati għamlu telf minflok qligħ.

Artikolu 2

1. Din il-Konvenzjoni għandha tapplika għal taxxi fuq id-dhul.

2. It-taxxi eżistenti li għalihom għandha tapplika din il-Konvenzjoni huma, b'mod partikolari dawn li ġejjin:

(a) fil-Belġju:

- impôt des personnes physiques/personenbelasting,
- impôt des sociétés/vennootschapsbelasting,

— impôt des personnes morales/rechtspersonenbelasting,

— impôt des non-résidents/belasting der niet-verblijfhouders,

— taxe communale et la taxe d'agglomération additionnelles à l'impôt des personnes physiques/aanvullende gemeentebelasting en agglomeratiebelasting op de personenbelasting;

(b) fid-Danimarka:

— selskabsskat,

— indkomstskat til staten,

— kommunale indkomstskat,

— amtskommunal indkomstskat,

— særlig indkomstskat,

— kirkeskat,

— udbytteskat,

— renteskat,

— royaltyskat,

— frigørelsesafgift;

- (ċ) fil-Ġermanja:
- Einkommensteuer,
 - Körperschaftsteuer,
 - Gewerbesteuer, safejn din it-taxxa hija bbażata fuq qligh min-negozju;
- (d) fil-Greċja:
- Φόρος εισοδήματος φυσικών προσώπων,
 - Φόρος εισοδήματος νομικών προσώπων
 - εισφορά υπέρ των επιχειρήσεων ύδρευσης και αποχέτευσης,
- (e) fi Spanja:
- impuesto sobre la renta de las personas físicas,
 - impuesto sobre sociedades;
- (f) fi Franza:
- impôt sur le revenu,
 - impôt sur les sociétés;
- (g) fl-Irlanda:
- Income Tax,
 - Corporation Tax;
- (h) fl-Italja:
- imposta sul reddito delle persone fisiche,
 - imposta sul reddito delle persone giuridiche,
 - imposta locale sui redditi;
- (i) fil-Lussemburgu:
- impôt sur le revenu des personnes physiques,
 - impôt sur le revenu des collectivités,
 - impôt commercial, safejn din it-taxxa hija bbażata fuq qligh min-negozju;
- (j) fl-Olanda:
- inkomstenbelasting,
 - vennootschapsbelasting;
- (k) fil-Portugall:
- imposto sobre o rendimento das pessoas singulares,
 - imposto sobre o rendimento das pessoas colectivas,
 - derrama para os municípios sobre o imposto sobre o rendimento das pessoas colectivas;
- (l) fir-Renju Unit:
- Income Tax,
 - Corporation Tax.
3. Il-Konvenzjoni għandha tapplika wkoll għal kwalunkwe taxxi identiċi jew simili li huma mposti wara d-data tal-firma tagħha flimkien ma', jew minflok taxxi eżistenti. L-awtoritajiet kompetenti ta' l-Istati Kontraenti għandhom jinformaw lil xulxin bi kwalunkwe tibdiliet magħmula fil-liġijiet domestiċi rispettivi.

KAPITOLU II

DISPOŻIZZJONIJIET ĠENERALI

Taqsima I

Definizzjonijiet

Artikolu 3

1. Għall-finijiet ta' din il-Konvenzjoni: "awtorità kompetenti" għandha tfisser:

- fil-Belġju: De Minister van Financiën jew rappreżentant awtorizzat,
Le Ministre des Finances jew rappreżentant awtorizzat,
- fid-Danimarka: Skatteministeren jew rappreżentant awtorizzat,
- fil-Ġermanja: Der Bundesminister der Finanzen jew rappreżentant awtorizzat,
- fil-Greċja: Ο Υπουργός των Οικονομικών
- fi Spanja: El Ministro de Economía y Hacienda jew rappreżentant awtorizzat,
- fi Franza: Le Ministre chargé du budget jew rappreżentant awtorizzat,
- fl-Irlanda: The Revenue Commissioners jew rappreżentant awtorizzat,
- fl-Italja: Il Ministro delle Finanze jew rappreżentant awtorizzat,
- fil-Lussemburgu: Le Ministre des Finances jew rappreżentant awtorizzat,

- fl-Olanda: De Minister van Financiën jew rappreżentant awtorizzat,
- fil-Portugall: O Ministro das Finanças jew rappreżentant awtorizzat,
- fir-Renju Unit: The Commissioners of Inland Revenue jew rappreżentant awtorizzat.

2. Kwalunkwe terminu mhux definit fil-Konvenzjoni għandu, sakemm il-kuntest ma jitlobx mod ieħor, ikollu s-sens li għandu taħt il-konvenzjoni dwar it-taxxa doppja bejn l-Istati konċernati.

Sezzjoni II

Il-Prinċipji li japplikaw għall-aġġustament ta' qligħ ta' intrapriża assoċjati u għall-attribuzzjoni ta' qligħ għal stabbilimenti permanenti

Artikolu 4

Il-prinċipji li ġejjin għandhom jiġu osservati fl-applikazzjoni ta' din il-Konvenzjoni:

- 1) Fejn:
 - (a) intrapriża ta' Stat Kontraenti tipparteċipa direttament jew indirettament fl-amministrazzjoni, il-kontroll jew il-kapital ta' intrapriża ta' Stat Kontraenti ieħor,

jew
 - (b) l-istess persuni jipparteċipaw direttament jew indirettament fl-amministrazzjoni, il-kontroll jew il-kapital ta' intrapriża ta' Stat Kontraenti wieħed u intrapriża ta' Stat Kontraenti ieħor,

u fiż-żewġ każijiet kondizzjonijiet huma magħmula jew imposti bejn iż-żewġ intrapriži fir-relazzjonijiet kummerċjali jew finanzjarji tagħhom li huma differenti minn dawk li kieku jiġu magħmula bejn intrapriži indipendenti, imbagħad kwalunkwe qligħ li, kieku mhux minhabba dawk il-kondizzjonijiet, kien jakkumula f'idejn waħda mill-intrapriži, imma, minhabba dawk il-kondizzjonijiet, m'akkumulax b'dan il-mod, jista' jiġi inkluż fil-qligħ ta' dik l-intrapriża u intaxxat f'dan is-sens.

- 2) Fejn intrapriża ta' Stat Kontraenti tagħmel negozju fi Stat Kontraenti ieħor permezz ta' stabbiliment permanenti li jinsab hemmhekk, għandhom jiġu attribwiti lil dak l-istabbiliment permanenti l-qligħ li jista' jiġi mistenni li jagħmel kieku kien intrapriża distinta u separata involuta fl-istess attivitajiet jew f'attivitajiet simili taħt l-istess kondizzjonijiet jew kondizzjonijiet simili u li għandha x'taqsam b'mod kompletament indipendenti ma' l-intrapriża li tagħha hija stabbiliment permanenti.

Artikolu 5

Fejn Stat Kontraenti bi hsiebu jaġġusta l-qligħ ta' intrapriża skond il-prinċipji stabbiliti fl-Artikolu 4, għandu jinforma lill-intrapriża bl-azzjoni intiża fi żmien dovut u jagħtiha l-opportunità li tinforma lill-intrapriża l-oħra sabiex b'hekk tagħti lil dik l-intrapriża l-oħra l-opportunità biex hi mbagħad tinforma lill-Istat Kontraenti l-ieħor.

Madankollu, l-Istat Kontraenti li jkun qed jipprovdi tali informazzjoni m'għandux jiġi ostakolat milli jagħmel l-aġġustament propost.

Jekk wara li tali informazzjoni tkun giet mogħtija ż-żewġ intrapriži u l-Istat Kontraenti l-ieħor jaqblu ma' l-aġġustament, l-Artikoli 6 u 7 m'għandhomx japplikaw.

Sezzjoni III

Ftehim Reċiproku u Proċedura ta' arbitraġġ

Artikolu 6

1. Fejn intrapriża tikkunsidra li, fi kwalunkwe każ li tapplika għalih din il-Konvenzjoni, il-prinċipji stabbiliti fl-Artikolu 4 ma ġewx osservati, tista', irrispettivament mir-rimedji previsti mil-liġi domestika ta' l-Istati Kontraenti konċernati, tippreżenta l-każ tagħha lill-awtorità kompetenti ta' l-Istat Kontraenti ta' liema hi intrapriża jew li fih jinsab l-istabbiliment permanenti tagħha. Il-każ irid jiġi ppreżentat fi żmien tliet snin mill-ewwel notifika ta' l-azzjoni li tirriżulta jew li probabbli tirriżulta f'taxxa doppja fis-sens ta' l-Artikolu 1.

L-intrapriża għandha fl-istess hin tinnotifika lill-awtorità kompetenti jekk Stati Kontraenti oħra jistgħu jkunu konċernati fil-każ. L-awtorità kompetenti għandha mbagħad minghajr dewmien tinnotifika lill-awtoritajiet kompetenti ta' dawk l-Istati Kontraenti l-oħra.

2. Jekk l-ilment jidher li għandu bażi soda u jekk mhix kapaċi hi nnifisha tasal għal soluzzjoni sodisfaċenti, l-awtorità kompetenti għandha tistinka biex issolvi l-każ bi ftehim reċiproku ma' l-awtorità kompetenti ta' kwalunkwe Stat Kontraenti ieħor konċernat, bil-hsieb ta' l-eliminazzjoni tat-taxxa doppja abbażi tal-prinċipji stabbiliti fl-Artikolu 4. Kwalunkwe ftehim reċiproku li jintlaħaq għandu jiġi implimentat irrispettivament minn kwalunkwe limiti ta' żmien preskritti mil-liġijiet domestiċi ta' l-Istati Kontraenti konċernati.

Artikolu 7

1. Jekk l-awtoritajiet kompetenti konċernati ma jaslux għal ftehim li jelimina t-taxxa doppja msemmija fl-Artikolu 6 fi żmien sentejn mid-data li fiha l-każ kien sottomess l-ewwel darba lil waħda mill-awtoritajiet kompetenti skond l-Artikolu 6(1), għandhom jistabbilixxu kummissjoni konsultattiva bir-responsabbiltà li tagħti l-opinjoni tagħha dwar l-eliminazzjoni tat-taxxa doppja in kwistjoni.

L-intrapriži jista' jkollhom rikors għar-rimedji disponibbli għalihom taħt il-liġi domestika ta' l-Istati Kontraenti konċernati; madankollu, fejn il-każ gie hekk sottomess lil qorti jew tribunal, it-terminu ta' sentejn imsemmi fl-ewwel subparagrafu għandu jinhadem mid-data li fih giet mogħtija s-sentenza tal-qorti ta' l-appel finali.

2. Is-sottomissjoni tal-każ lill-kummissjoni konsultattiva m'għandhiex tostakola lil Stat Kontraenti milli jibda jew ikompli proċedimenti ġudizzjarji jew proċedimenti għal pieni amministrattivi fir-rigward ta' l-istess kwistjonijiet.

3. Fejn il-liġi domestika ta' Stat Kontraenti ma tippermettix lill-awtoritajiet kompetenti ta' dak l-Istat biex jidderogaw mid-deċiżjonijiet tal-korpi ġudizzjarji tagħhom, il-paragrafu 1 m'għandux japplika sakemm l-intrapriża assoċjata ta' dak l-Istat ma tkunx halliet iż-żmien previst għal appell biex jiskadi, jew ma tkunx irtirat kwalunkwe tali appell qabel ma tkun giet mogħtija deċiżjoni. Din id-dispożizzjoni m'għandhiex taffettwa l-appell jekk u sa fejn tirrelata ma' kwistjonijiet għajr dawk imsemmija fl-Artikolu 6.

4. L-awtoritajiet kompetenti jistgħu bi ftehim reċiproku u bil-qbil ta' l-intrapriži assoċjati konċernati jirrinunzjaw għal-limiti ta' żmien imsemmija fil-paragrafu 1.

5. Sa fejn id-dispożizzjonijiet tal-paragrafi 1 sa 4 m'humiex applikati, id-drittijiet ta' kull waħda mill-intrapriži assoċjati, kif stabbilit fl-Artikolu 6, m'għandhomx ikunu affettwati.

Artikolu 8

1. L-awtorità kompetenti ta' Stat Kontraenti m'għandhiex tkun obbligata tibda l-proċedura ta' ftehim reċiproku jew li tistabbilixxi l-kummissjoni konsultattiva msemmija fl-Artikolu 7 fejn proċedimenti legali jew amministrattivi rriżultaw f'sentenza finali li b'azzjonijiet li jagħtu lok għal aġġustament ta' trasferimenti ta' qligħ taht l-Artikolu 4 waħda mill-intrapriži konċernati tista' tiġi mogħtija piena serja.

2. Fejn proċedimenti ġudizzjarji jew amministrattivi, mibdija bil-hsieb ta' sentenza li b'azzjonijiet li jwasslu għal aġġustament ta' qligħ taht l-Artikolu 4 waħda mill-intrapriži konċernati setgħet tiġi mogħtija piena serja, qed jiġu mwettqa simultanjament ma' kwalunkwe mill-proċedimenti msemmija fl-Artikoli 6 u 7, l-awtoritajiet kompetenti jistgħu jzommu l-proċedimenti msemmija l-ahhar sakemm il-proċedimenti ġudizzjarji jew amministrattivi jkunu ġew konklużi.

Artikolu 9

1. Il-kummissjoni konsultattiva msemmija fl-Artikolu 7(1) għandha tikkonsisti fi, flimkien mal-President tagħha:

- żewġ rappreżentanti ta' kull awtorità kompetenti konċernata; dan in-numru jista' jiġi mnaqqas għal wiehed bi ftehim bejn l-awtoritajiet kompetenti;
- numru indaqs ta' persuni indipendenti ta' pożizzjoni għandhom jiġu mahtura bi ftehim reċiproku mil-lista ta' persuni msemmija fil-paragrafu 4 jew, fin-nuqqas ta' ftehim, bit-tluġ bil-polza mill-awtoritajiet kompetenti konċernati.

2. Meta l-persuni indipendenti ta' pożizzjoni huma mahtura, għandu jiġi mahtur supplenti għal kull wiehed minnhom skond ir-regoli għall-hatra tal-persuni indipendenti f'każ li l-persuni indipendenti huma ostakolati milli jwettqu d-doveri tagħhom.

3. Fejn tiġi mtella' l-polza, kull waħda mill-awtoritajiet kompetenti tista' togġezzjona għall-hatra ta' kwalunkwe persuna indipendenti partikolari ta' pożizzjoni fi kwalunkwe ċirkostanza miftehma minn qabel bejn l-awtoritajiet kompetenti konċernati jew f'waħda mis-sitwazzjonijiet li ġejjin:

- fejn dik il-persuna hija parti minn jew qed taħdem f'isem waħda mill-amministrazzjonijiet tat-taxxa konċernati;

- fejn dik il-persuna għandha, jew kellha, sehem kbir fi, jew hija jew kienet impjegata ta', jew konsulent għal, waħda mill-intrapriži assoċjati jew kull waħda minnhom;

- fejn dik il-persuna ma toffrix garanzija suffiċjenti ta' oġġettività għar-risoluzzjoni tal-każ jew tal-każijiet li jridu jiġu deċiżi.

4. Il-lista ta' persuni indipendenti ta' pożizzjoni għandha tikkonsisti mill-persuni indipendenti kollha nominati mill-Istati Kontraenti. Għal dan il-ghan kull Stat Kontraenti għandu jinnomina hames persuni u għandu jinforma lis-Segretarju-Generali tal-Kunsill tal-Komunitajiet Ewropej b'dan.

Tali persuni jridu jkunu ċittadini ta' Stat Kontraenti u residenti fit-territorju li għalih tapplika din il-Konvenzjoni. Iridu jkunu kompetenti u indipendenti.

L-Istati Kontraenti jistgħu jagħmlu tibdiliet fil-lista msemmija fl-ewwel subparagrafu; għandhom jinfurmaw lis-Segretarju-Generali tal-Kunsill tal-Komunitajiet Ewropej b'dan mingħajr dewmien.

5. Ir-rappreżentanti u l-persuni indipendenti ta' pożizzjoni mahtura skond il-paragrafu 1 għandhom jeleġġu President minn fost dawk il-persuni ta' pożizzjoni fuq il-lista msemmija fil-paragrafu 4, mingħajr preġudizzju għad-dritt ta' kull awtorità kompetenti konċernata li togġezzjona għall-hatra tal-persuna ta' pożizzjoni hekk magħzula f'waħda mis-sitwazzjonijiet imsemmija fil-paragrafu 3.

Il-President irid ikollu l-kwalifiki meħtieġa biex jinhatar fl-oghla pożizzjonijiet ġudizzjarji fil-pajjiż tiegħu jew ikun ġurist ta' kompetenza magħrufa.

6. Il-membri tal-kummissjoni konsultattiva għandhom iżommu sigrieta l-kwistjonijiet kollha li jsiru jafu bihom bhala riżultat tal-proċedimenti. L-Istati Kontraenti għandhom jadottaw dispożizzjonijiet xierqa biex jippenalizzaw kwalunkwe ksar ta' l-obbligi ta' segretezza. Għandhom, mingħajr dewmien, jinfurmaw lill-Kummissjoni tal-Komunitajiet Ewropej bil-miżuri meħuda. Il-Kummissjoni tal-Komunitajiet Ewropej għandha tinforma lill-Istati Kontraenti l-ohra.

7. L-Istati Kontraenti għandhom jiehdu l-passi kollha meħtieġa biex jiżguraw li l-kummissjoni konsultattiva tiltaqa' mingħajr dewmien ladarba jiġu referuti lilha każijiet.

Artikolu 10

1. Għall-finijiet tal-proċedura msemmija fl-Artikolu 7, l-intrapriži assoċjati konċernati jistgħu jipprovdw kwalunkwe informazzjoni, prova jew dokumenti li jidhrilhom li probabbilment ikunu ta' użu għall-kummissjoni konsultattiva biex tilhaq deċiżjoni. L-intrapriži u l-awtoritajiet kompetenti ta' l-Istati Kontraenti konċernati għandhom jagħtu lok għal kwalunkwe talba magħmula mill-kummissjoni konsultattiva biex jipprovdw informazzjoni, prova jew dokumenti. Madankollu, l-awtoritajiet kompetenti ta' kwalunkwe tali Stat Kontraenti m'għandhomx ikunu taht kwalunkwe obbligu:

- (a) li jwettqu miżuri amministrattivi li jmorru kontra l-liġi domestika tiegħu jew il-prattika amministrattiva normali tiegħu;

(b) li jagħtu informazzjoni li ma tistax tinkiseb taht il-liġi domestika tiegħu jew fil-prattika amministrattiva normali tiegħu;

jew

(ċ) li jagħtu informazzjoni li kieku tiżvela kwalunkwe sigriet kummerċjali, industrijali, professjonali jew ta' negozju, jew ta' proċess ta' kummerċ, jew informazzjoni li l-iżvelar tagħha ikun kuntrarju għall-politika pubblika (*ordre public*)

2. Kull wahda mill-intrapriżi assoċjati tista', fuq talba tagħha, tidher jew tkun rappreżentata quddiem il-kummissjoni konsultattiva. Jekk il-kummissjoni konsultattiva hekk titlob, kull wahda mill-intrapriżi assoċjati għandha tidher jew tkun rappreżentata quddiemha.

Artikolu 11

1. Il-kummissjoni konsultattiva msemija fl-Artikolu 7 għandha tagħti l-opinjoni tagħha mhux iżjed minn sitt xhur mid-data li fiha l-kwistjoni kienet riferuta lilha.

Il-kummissjoni konsultattiva għandha tibbaża l-opinjoni tagħha fuq l-Artikolu 4.

2. Il-kummissjoni konsultattiva għandha tadotta l-opinjoni tagħha b'maġġoranza sempliċi tal-membri tagħha. L-awtoritajiet kompetenti konċernati jistgħu jiftehmu dwar regoli ta' proċedura addizzjonali.

3. L-ispejjeż tal-proċedura tal-kummissjoni konsultattiva, għajr dawk magħmula mill-intrapriżi assoċjati, għandhom jinqas mill-Istati Kontraenti konċernati.

Artikolu 12

1. L-awtoritajiet kompetenti partijiet għall-proċedura msemija fl-Artikolu 7 għandhom, filwaqt li jaġixxu b'kunsens komuni abbażi ta' l-Artikolu 4, jiehdu deċiżjoni li telimina t-taxxa doppja fi żmien sitt xhur mid-data li fiha l-kummissjoni konsultattiva tat l-opinjoni tagħha.

L-awtoritajiet kompetenti jistgħu jiehdu deċiżjoni li tiddevja mill-opinjoni tal-kummissjoni konsultattiva. Jekk ma jaslux għal ftehim għandhom ikunu obligati li jaġixxu skond dik l-opinjoni.

2. L-awtoritajiet kompetenti jistgħu jiftehmu li jippubblikaw id-deċiżjoni msemija fil-paragrafu 1, soġġetta għall-kunsens ta' l-intrapriżi konċernati.

Artikolu 13

Il-fatt li d-deċiżjonijiet mehuda mill-Istati Kontraenti, dwar it-taxxa ta' qligħ li jirriżulta minn transazzjoni bejn intrapriżi assoċjati, saru finali m'għandux jostakola rikors għall-proċeduri stabbiliti fl-Artikoli 6 u 7.

Artikolu 14

Għall-finijiet ta' din il-Konvenzjoni, it-taxxa doppja ta' qligħ għandha tkun meqjusa bħala li hi eliminata jekk:

(a) il-qligħ huwa inkluz fil-komputazzjoni ta' qligħ taxxabli fi Stat wiehed biss;

jew

(b) it-taxxa dovuta fuq dak il-qligħ fi Stat wiehed hija mnaqqa b'ammont daqs it-taxxa dovuta fuq l-Istat l-iehor.

KAPITOLU III

DISPOŻIZZJONIJIET FINALI

Artikolu 15

Xejn f'din il-Konvenzjoni m'għandu jaffettwa t-twertiq ta' obbligi usa' fir-rigward ta' l-eliminazzjoni tat-taxxa doppja fil-każ ta' agġustament tal-qligħ ta' intrapriżi assoċjati li jirriżulta minn konvenzjonijiet ohra li tagħhom l-Istati Kontraenti huma jew ser isiru partijiet jew mil-liġi domestika ta' l-Istati Kontraenti.

Artikolu 16

1. Il-firxa ta' applikazzjoni territorjali ta' din il-Konvenzjoni għandha tkun dik definita fl-Artikolu 227(1) tat-Trattat li jistabbilixxi l-Komunità Ekonomika Ewropea, mingħajr preġudizzju għall-paragrafu 2 ta' dan l-Artikolu.

2. Din il-Konvenzjoni m'għandhiex tapplika:

— għat-territorji Franciżi msemija fl-Anness IV għat-Trattat li jistabbilixxi l-Komunità Ekonomika Ewropea,

— għall-Gżejjer Faroe u l-Groenlandja.

Artikolu 17

Din il-Konvenzjoni ser tiġi ratifikata mill-Istati Kontraenti. L-istrumenti ta' ratifika ser jiġu depositati fl-uffiċċju tas-Segretarju-Ġenerali tal-Kunsill tal-Komunitajiet Ewropej.

Artikolu 18

Din il-Konvenzjoni għandha tidhol fis-seħħ fl-ewwel jum tat-tielet xahar wara dak li fih l-istrument ta' ratifika huwa depożitat mill-aħhar Stat firmatarju li jiehu dak il-pass. Il-Konvenzjoni għandha tapplika għal proċedimenti msemija fl-Artikolu 6(1) li huma mibdija wara d-dhul fis-seħħ tagħha.

Artikolu 19

Is-Segretarju-Ġenerali tal-Kunsill tal-Komunitajiet Ewropej għandu jinforma lill-Istati Kontraenti dwar:

- (a) id-depożitu ta' kull strument ta' ratifika;
- (b) id-data li fiha din il-Konvenzjoni ser tidhol fis-seħh;
- (ċ) il-lista ta' persuni indipendenti ta' pożizzjoni mahtura mill-Istati Kontraenti u kwalunkwe tibdiliet fiha skond l-Artikolu 9(4).

Artikolu 20

Din il-Konvenzjoni hija konkluża għal perijodu ta' hames snin. Sitt xhur qabel l-iskadenza ta' dak il-perijodu, l-Istati Kontraenti ser jiltaqgħu biex jiddeċiedu dwar l-estensjoni ta' din il-Konvenzjoni u kwalunkwe miżura oħra rilevanti.

Artikolu 21

Kull Stat Kontraenti jista', fi kwalunkwe hin, jitlob għal reviżjoni ta' din il-Konvenzjoni. F'dak il-każ, konferenza biex tiġi riveduta l-Konvenzjoni ser tiġi mlaqqa' mill-President tal-Kunsill tal-Komunitajiet Ewropej.

Artikolu 22

Din il-Konvenzjoni, imfassla f'originali uniku fil-lingwa Daniża, Olandiża, Ingliża, Franciża, Ġermaniża, Griega, Irlandiża, Taljana, Portugiża u Spanjola, bl-għaxar testi ugwalment awtentiċi, għandha tiġi depositata fl-arkivji tas-Segretarjat Ġenerali tal-Kunsill tal-Komunitajiet Ewropej. Is-Segretarju-Ġenerali għandu jittrasmetti kopja awtentikata lill-Gvern ta' kull Stat Firmatorju.

B'XIEHDA TA' DAN is-sottoskritta Plenipotenżjarji ffirmaw din il-Konvenzjoni.

ATT FINALI

IL-PLENIPOTENZJARJI TAL-PARTIJIET KONTRAENTI GHOLJA,

f'laqgħa fi Brussell, fit-tlieta u għoxrin jum ta' Lulju tas-sena elf disa' mija u disgħin, għall-firma tal-Konvenzjoni dwar l-eliminazzjoni tat-taxxa doppja in konnessjoni ma' l-aġġustament ta' qligħ ta' intrapriži assoċjati,

fl-okkazjoni ta' l-iffirmar ta' din il-Konvenzjoni:

(a) adottaw id-dikjarazzjonijiet kongunti li ġejjin mehmuża ma' l-Att Finali:

- Id-Dikjarazzjoni dwar l-Artikolu 4 (1)
- Id-Dikjarazzjoni dwar l-Artikolu 9 (6)
- Id-Dikjarazzjoni dwar l-Artikolu 13;

(b) ħadu nota tad-Dikjarazzjonijiet unilaterali li ġejjin mehmuża ma' dan l-Att Finali:

- Id-Dikjarazzjoni ta' Franza u tar-Renju Unit dwar l-Artikolu 7,
 - Id-Dikjarazzjonijiet Individwali ta' l-Istati Kontraenti dwar l-Artikolu 8,
 - Id-Dikjarazzjoni tar-Repubblika Federali tal-Ġermanja dwar l-Artikolu 16.
-

DIKJARAZZJONIJIET KONGUNTI

Dikjarazzjoni dwar l-Artikolu 4 (1)

Id-dispożizzjonijiet ta' l-Artikolu 4 (1) għandhom ikopru z-żewġ każijiet fejn transazzjoni hija mwettqa direttament bejn żewġ intrapriżi legalment distinti kif ukoll każijiet fejn transazzjoni hija mwettqa bejn wahda mill-intrapriżi u l-istabbiliment permanenti ta' l-intrapriża l-oħra li tinsab f'pajjiż terz.

Dikjarazzjoni dwar l-Artikolu 9 (6)

L-Istati Membri għandhom ikunu kompletament liberi fir-rigward tan-natura u l-firxa ta' applikazzjoni tad-dispożizzjonijiet xierqa li huma jadottaw biex jippenalizzaw kwalunkwe ksur ta' l-obbligi ta' segretezza.

Dikjarazzjoni dwar l-Artikolu 13

Fejn, f'wiehed jew iżjed mill-Istati Kontraenti konċernati, id-deċiżjonijiet dwar it-taxxa li tati lok għall-proċeduri msemija fl-Artikoli 6 u 7 ġew alterati wara li l-proċedura msemija fl-Artikolu 6 tkun ġiet konkluzja jew wara li d-deċiżjoni msemija fl-Artikolu 12 tkun ġiet mehuda u fejn tirriżulta t-taxxa doppja fis-sens ta' l-Artikolu 1, filwaqt li jittiehed kont ta' l-applikazzjoni tar-riżultat ta' dik il-proċedura jew dik id-deċiżjoni, l-Artikoli 6 u 7 għandhom japplikaw.

DIKJARAZZJONIJIET UNILATERALI

Dikjarazzjoni dwar l-Artikolu 7

Franza u r-Renju Unit jiddikjaraw li huma ser japplikaw l-Artikolu 7 (3).

Dikjarazzjonijiet Indivdwali ta' l-Istati Kontraenti dwar l-Artikolu 8

Il-Belġju

It-terminu "piena serja" jfisser piena kriminali jew amministrattiva f'każijiet:

- ta' reat ta' liġi komuni mwettqa bl-għan ta' evazzjoni tat-taxxa,
- jew ksur tad-dispożizzjonijiet tal-Kodiċi tat-taxxa fuq id-dhul jew ta' deċiżjonijiet meħuda fl-implimentazzjoni tagħhom, imwettqa b'intenzjoni ta' frodi jew bl-intenzjoni li jiġi kkawżat dannu.

Id-Danimarka

Il-kunċett ta' "piena serja" jfisser piena għall-ksur intenzjonali ta' dispożizzjonijiet ta' Liġi Kriminali jew ta' leġislazzjoni speċjali f'każijiet li ma jistgħux jiġu regolati b'mezzi amministrattivi.

Il-każijiet ta' ksur ta' dispożizzjonijiet tal-liġi tat-taxxa jistgħu, bhala regola ġenerali, ikunu regolati b'mezzi amministrattivi fejn huwa kkunsidrat li l-ksur mhux ser jinvolvi kastig ikbar minn multa.

Il-Ġermanja

Ksur tal-liġijiet tat-taxxa punibbli b'"piena serja" huwa kkostitwit minn kwalunkwe ksur tal-liġijiet tat-taxxa penalizzati b'detenzjoni, multi kriminali jew amministrattivi.

Il-Greċja

Taht il-leġislazzjoni Griega li tirregola t-taxxa, intrapriża tista' tehel "pieni horox":

- 1) Jekk tonqos milli tissottometti dikjarazzjonijiet, jew tissottometti dikjarazzjonijiet mhux korretti, fir-rigward ta' taxxi, imposti jew kontribuzzjonijiet li jridu jinżammu u jiġu mħallsa lill-Istat taht id-dispożizzjonijiet eżistenti, jew fir-rigward tat-taxxa fuq il-valur miżjud, it-taxxa fuq it-ternover jew it-taxxa speċjali fuq merkanzija ta' lussu, safejn l-ammont totali tat-taxxi, imposti u kontribuzzjonijiet ta' hawn fuq, li suppost ġew iddikjarati u mħallsa lill-Istat bhala riżultat ta' kummerċ jew attivitajiet oħra mwettqa matul perijodu ta' sitt xhur jaqbeż l-ammont ta' sitt mitt elf (600 000) drachmae jew miljun (1 000 000) drachmae matul perijodu ta' sena ta' kalendarju.
- 2) Jekk tonqos milli tissottometti dikjarazzjoni ta' taxxa fuq id-dhul, safejn it-taxxa dovuta fir-rigward tad-dhul mhux dikjarat hija iktar minn tlett mitt elf (300 000) drachmae.
- 3) Jekk tonqos milli tagħti d-dettalji tat-taxxa mnizzla fil-Kodiċi dwar id-Data tat-Taxxa.
- 4) Jekk tagħti dettalji kif imsemmi taht il-każ 3 preċedenti, li mhux korretti fir-rigward tal-kwantità jew il-prezz jew il-valur ta' unità, safejn in-nuqqas ta' preċiżjoni tirriżulta f'diskrepanza li taqbeż l-ghaxra fil-mija (10 %) ta' l-ammont totali jew tal-valur totali tal-merkanzija, il-provizjon ta' servizzi jew il-kummerċ in ġenerali.

- 5) Jekk tonqos milli żżomm b'mod preċiż il-kotba u r-rekords mehtieġa mill-Kodiċi dwar id-Data tat-Taxxa, safejn dak in-nuqqas ta' preċiżjoni jkun ġie innotat fil-kors ta' verifika regolari, li r-risultati tagħhom ġew konfermati b'risoluzzjoni amministrattiva tad-diskrepanza jew minhabba li l-perijodu permess għal appell skada jew bhala riżultat ta' deċiżjoni definitiva minn tribunal amministrattiv, sakemm matul il-perijodu ta' l-amministrazzjoni verifikata d-diskrepanza bejn id-dhul gross u d-dhul dikjarat huwa iżjed minn għox-rin fil-mija (20 %) u fi kwalunkwe każ mhux inqas minn miljun (1 000 000) drachmae.
- 6) Jekk tonqos milli tosserva l-obbligu li żżomm kotba u rekords kif stabbilit fid-dispożizzjonijiet rilevanti tal-Kodiċi dwar id-Data tat-Taxxa.
- 7) Jekk tohroġ irċevuti foloz jew fittizzji - jew hi stess tiffalsifika - irċevuti għall-bejgħ ta' merkanzija jew il-forniment ta' servizzi jew kwalunkwe dettalji oħra ta' taxxa kif imsemmi fil-każ 3 hawn fuq.

Dokument tat-taxxa huwa meqjus bhala falz jekk ġie mtaqqab jew stampat fi kwalunkwe mod minghajr ma l-awtentikazzjoni xierqa tkun ġiet imdaħhla fil-kotba rilevanti ta' l-awtorità kompetenti tat-taxxa, safejn in-nuqqas li ssir tali partita ikun seħħ bl-għarfien li tali awtentikazzjoni hija mehtieġa għad-dokument tat-taxxa. Dokument tat-taxxa huwa wkoll meqjus falz jekk il-kontenut u dettalji oħra ta' l-oriġinali jew tal-kopja huma differenti minn dawk li huma reġistrati fuq il-kontromarka ta' dak id-dokument.

Dokument tat-taxxa huwa meqjus bhala fittizzju jekk ġie mahruġ għal transazzjoni jew parti minn transazzjoni, trasferiment jew kwalunkwe raġuni oħra mhux reġistrata fit-total jew għal transazzjoni mwettqa minn persuni differenti minn dawk irreġistrati fid-dokument tat-taxxa.

- 8) Jekk hi konxja ta' l-intenzjoni ta' l-azzjoni meħuda u tikkollabora bi kwalunkwe mod fil-produzzjoni ta' dokumenti tat-taxxa foloz jew hi konxja li d-dokumenti huma foloz jew fittizzji u tikkollabora bi kwalunkwe mod fil-hruġ tagħhom jew taċċetta dokumenti tat-taxxa foloz, fittizzji jew falsifikati bl-intenzjoni li taħbi materjal rilevanti għat-taxxa.

Spanja

It-terminu "pieni serji" jinkludi pieni amministrattivi għal ksur tat-taxxa serju, kif ukoll pieni kriminali għal reati mwettqa fir-rigward ta' l-awtoritajiet tat-taxxa.

Franza

It-terminu "pieni serji" jinkludi pieni kriminali u pieni tat-taxxa bħal, per eżempju, pieni għal nuqqas li jiġi magħmul prospett tat-taxxa wara li tasal taħrika, għal nuqqas ta' bonafidi, għal prattiċi bi frodi, għal oppożizzjoni għal inspezzjoni tat-taxxa, għal pagamenti jew distribuzzjoni sigrieta, jew għal abbuż tad-drittijiet.

L-Irlanda

"Pieni serji" għandha tinkludi pieni għal:

- (a) nuqqas li jiġi sottomess prospett tat-taxxa,
- (b) prospett tat-taxxa mhux korrett magħmul bi frodi jew b'negligenza,
- (c) nuqqas li jinżammu rekords xierqa,
- (d) nuqqas milli dokumenti jew rekords jitpoġġew għad-dispożizzjoni ta' inspezzjoni,
- (e) tfixkil ta' persuni milli jeżerċitaw setgħat statutorji,
- (f) nuqqas milli jiġi notifikat il-fatt li taxxa hija dovuta,
- (g) stqarrija ta' dikjarazzjoni falza biex tinkiseb allowance.

Id-dispożizzjonijiet legiſlattivi li jirregolaw dawn ir-reati, fit-3 ta' Lulju 1990, huma kif ġej:

- Il-Parti XXXV ta' l-Att tat-Taxxa fuq id-Dħul, 1967;
- Is-Sezzjoni 6 ta' l-Att tal-Finanzi, 1968;
- Il-Parti XIV ta' l-Att tat-Taxxa tal-Korporazzjoni, 1976,;
- Is-Sezzjoni 94 ta' l-Att tal-Finanzi, 1983.

Kwalunkwe dispożizzjonijiet sussegwenti li jissostitwixxu, jemendaw jew jaġġornaw il-kodiċi penali jkunu wkoll inklużi.

L-Italja

It-terminu “pieni serji” jfisser pieni stabbiliti għal atti illeċiti, fis-sens tal-liġi domestika, li jikkostitwixxu reat tat-taxxa.

Il-Lussemburgu

Il-Lussemburgu jikkunsidra bħala “piena serja” dak li l-Istat Kontraenti l-ieħor jikkunsidra li hu hekk għall-finijiet ta' l-Artikolu 8.

L-Olanda

It-terminu “piena serja” jfisser piena imposta minn imħallef għal kwalunkwe azzjoni, imwettqa intenzjonalment, li hija msemmija fl-Artikolu 68 tal-Liġi Ġenerali dwar it-taxxa.

Il-Portugall

It-terminu “pieni serji” jinkludi pieni kriminali kif ukoll il-pieni tat-taxxa oħra applikabbli għal ksur imwettqa bl-intenzjoni li ssir frodi jew li għalihom il-multa applikabbli hija ta' ammont li jaqbeż il-1 000 000 (miljun) escudo.

Ir-Renju Unit

Ir-Renju Unit ser jinterpreta t-terminu “piena serja” bħala li tinkludi sanzjonijiet kriminali u sanzjonijiet amministrattivi fir-rigward ta' forniment negligenti jew bi fordi ta' kontijiet, pretensjonijiet jew proſpetti tat-taxxa mhux korretti għal finijiet tat-taxxa.

Id-Dikjarazzjoni mir-Repubblika Federali tal-Ġermanja dwar l-Artikolu 16

Il-gvern tar-Repubblika Federali tal-Ġermanja jirriserva d-dritt li jiddikjara, meta jkun qed jipprezenta l-istrument tiegħu ta' ratifika li l-Konvenzjoni tapplika wkoll għal-Land ta' Berlin.
